

## అరణ్యపర్వము - జ్ఞానప్రథము

### విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

### శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీంద్రియం నిత్యముక్తం శ్రీనివాసం భజేనిశమ్ ॥

### శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

### వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేంద్రియక్రోధం సశిష్యం ప్రణమామ్యహమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటి బ్రహ్మాండ నాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి, చతురశీతితమోధ్యాయాంతర్గత, శ్లోకపారాయణం,  
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః

యమునాప్రభవం గత్వా సముపస్పృశ్య యామునమ్ ।  
అశ్వమేధఫలం లబ్ధ్యా స్వర్గలోకే మహీయతే ॥ 84-44॥

దర్శిసంక్రమణం ప్రాప్య తీర్థం త్రైలోక్యపూజితమ్ ।  
అశ్వమేధమవాప్నోతి స్వర్గలోకం చ గచ్ఛతి ॥ 84-45॥

సింధోశ్చ ప్రభవం గత్వా సిద్ధగంధర్వసేవితమ్ ।  
తత్రోష్య రజనీః పంచ విందేద్ బహుసువర్ణకమ్ ॥ 84-46॥

అథ వేదీం సమాసాద్య నరః పరమదుర్గమామ్ ।  
అశ్వమేధమవాప్నోతి సర్వలోకం చ గచ్ఛతి ॥ 84-47॥

ఋషికుల్యాం సమాసాద్య వాసిష్ఠం చైవ భారత ।  
వాసిష్ఠీం సనుతిక్రమ్య సర్వే వర్ణా ద్విజాతయః ॥ 84-48॥

ఋషికుల్యాం సమాసాద్య నరః స్నాత్వా వికల్మషః ।  
దేవాన్ పితౄంశ్చార్చయిత్వా ఋషిలోకం ప్రపద్యతే ॥ 84-49॥

యది తత్ర వసేన్మాసం శాకాహారో నరాధిప ।  
భృగుతుంగం సమాసాద్యవాజిమేధఫలం లభేత్ ॥ 84-50॥

గత్వా వీరప్రమోక్షం చ సర్వపాపైః ప్రముచ్యతే ॥  
కృత్తికానుఘయేచ్ఛైవ చ తీర్థమాసాద్య భారత ॥ 84-51॥

అగ్నిష్టోమాతిరాత్రాభ్యాం ఫలమాప్నోతి మానవః ।  
తత్ర సంధ్యాం సమాసాద్య విద్యాతీర్థమనుత్తమమ్ ॥ 84-52॥

ఉపస్పృశ్య చ వై విద్యాం యత్ర తత్రోపపద్యతే ।  
మహాశ్రమే వసేద్ రాత్రిం సర్వపాపప్రమోచనే ॥ 84-53॥

ఏకకాలం నిరాహారో లోకానావసతే శుభాన్ ।  
షష్ఠకాలోపవాసేన మాసముష్య మహాలయే ॥ 84-54॥

సర్వపాపవిశుద్ధాత్మా విందేద్ బహుసువర్ణకమ్ ।  
దశాపరాన్ దశ పూర్వాన్ నరానుద్ధరతే కులమ్ ॥ 84-55॥

అథ వేతసికాం గత్వా పితామహనిషేవితామ్ ।  
అశ్వమేధమవాప్నోతి గచ్ఛేదాశనసీం గతిమ్ ॥ 84-56॥

అథ సుందరికాతీర్థం ప్రాప్య సిద్ధనిషేవితమ్ ।  
రూపస్య భాగీ భవతి దృష్టమేతత్ పురాతనైః ॥ 84-57॥

తతో వై బ్రాహ్మణీం గత్వా బ్రహ్మచారీ జితేంద్రియః ।  
పద్మవర్ణేన యానేన బ్రహ్మలోకం ప్రపద్యతే ॥ 84-58॥

తతస్తు నైమిషం గచ్ఛేత్ పుణ్యం సిద్ధనిషేవితమ్ ।  
తత్ర నిత్యం నివసతి బ్రహ్మో దేవగణైః సహ ॥ 84-59॥

నైమిషం మృగయానస్య పాపస్యార్థం ప్రణశ్యతి ।  
ప్రవిష్టమాత్రస్తు నరః సర్వపాపైః ప్రముచ్యతే ॥ 84-60॥

తత్ర మాసం వసేద్ ధీరః నైమిషే తీర్థతత్పరః ।  
పుథివ్యాం యాని తీర్థాని తాని తీర్థాని నైమిషే ॥ 84-61॥

కృతాభిషేకస్తత్రైవ నియతో నియతాశనః ।  
గవాం మేధస్య యజ్ఞస్య ఫలం ప్రాప్నోతి భారత ॥ 84-62॥

పునాత్యాసప్తమం చైవ కులం భరతసత్తమ ।  
యస్త్వజ్ఞేన్నైమిషే ప్రాణాన్ ఉపవాసపరాయణః ॥ 84-63॥

స మోదేత్ సర్వలోకేషు ఏవమాహుర్మనీషిణః ।  
నిత్యం మేధ్యం చ పుణ్యం చ నైమిషం నృపసత్తమ ॥ 84-64॥

గంగోద్భేదం సమాసాద్య త్రిరాత్రోపోషితో నరః ।  
వాజపేయమవాప్నోతి బ్రహ్మభూతో భవేత్ సదా ॥ 84-65॥

సరస్వతీం సమాసాద్య తర్పయేత్ పితృదేవతాః ।  
సారస్వతేషు లోకేషు మోదతే నాత్ర సంశయః ॥ 84-66॥

తతశ్చ బాహుదాం గచ్ఛేద్ బ్రహ్మచారి సమాహితః ।  
తత్రోష్య రజనీమేకాం స్వర్గలోకే మహీయతే ॥ 84-67॥

దేవసత్రస్య యజ్ఞస్య ఫలం ప్రాప్నోతి కౌరవ ।  
తతః క్షీరవతీం గచ్ఛేత్ పుణ్యాం పుణ్యతరైర్వృతాం ॥ 84-68॥

పితృదేవార్చనపరః వాజపేయమవాఘ్నుయాత్ ।  
విమలాశోకమాసాద్య బ్రహ్మచారి సమాహితః ॥ 84-69॥

తత్రోష్య రజనీమేకాం స్వర్గలోకే మహీయతే ।  
గోప్రతారం తతో గచ్ఛేత్ సరయాస్తీర్ణముత్తమమ్ ॥ 84-70॥

యత్ర రామో గతః స్వర్గం సభృత్యబలవాహనః ।  
స చ వీరో మహారాజ తస్య తీర్థస్య తేజసా ॥ 84-71॥

రామస్య చ ప్రసాదేన వ్యవసాయాచ్చ భారత ।  
తస్మింస్తీర్ణే నరః స్నాత్వా గోప్రతారే నరాధిప ॥ 84-72॥

సర్వపాపవిశుద్ధాత్మా స్వర్గలోకే మహీయతే ।  
రామతీర్ణే నరః స్నాత్వా గోమత్యాం కురునందన ॥ 84-73॥

అశ్వమేధమవాప్నోతి పునాతి చ కులం నరః ।  
శతసాహస్రకం తీర్ణం తత్రైవ భరతర్షభ ॥ 84-74॥

తత్రోపస్పర్శనం కృత్వా నియతో నియతాశనః ।  
గోసహస్రఫలం పుణ్యాం ప్రాప్నోతి భరతర్షభ ॥ 84-75॥

తతో గచ్ఛేత రాజేంద్ర భర్తృస్థానమనుత్తమమ్ ।  
అశ్వమేధస్య యజ్ఞస్య ఫలం ప్రాప్నోతి మానవః ॥ 84-76॥

కోటితీర్థే నరః స్నాత్వా అర్చయిత్వా గుహం నృప ।  
గోసహస్రఫలం విద్యాత్ తేజస్వీ చ భవేన్నరః ॥ 84-77॥

తతో వారాణసీం గత్వా అర్చయిత్వా వృషధ్వజమ్ ।  
కపిలాశ్రాదే నరః స్నాత్వా రాజసూయమనాఘ్నుయాత్ ॥ 84-78॥

అవిముక్తం సమాసాద్య తీర్థసేవీ కురూద్వహా ।  
దర్శనాద్ దేవదేవస్య ముచ్యతే బ్రహ్మహత్యయా ॥ 84-79॥

ప్రాణానుత్స్రుజ్య తత్రైవ మోక్షం ప్రాప్నోతి మానవః ।  
మార్కండేయస్య రాజేంద్ర తీర్థమాసాద్య దుర్లభమ్ ॥ 84-80॥

గోమతీగంగయోశ్చైవ సంగమే లోకవిశ్రుతే ।  
అగ్నిష్టోమననాప్నోతి కులం చైవ సముద్ధరేత్ ॥ 84-81॥

తతో గయాం సమాసాద్య బ్రహ్మచారీ సమాహితః ।  
అశ్వమేధననాప్నోతి కులం చైవ సముద్ధరేత్ ॥ 84-82॥

తత్రాక్షయవటో నామ త్రిషు లోకేషు విశ్రుతః ।  
తత్ర దత్తం పితృభ్యస్తు భవత్యక్షయముచ్యతే ॥ 84-83॥

మహానద్యాముపస్సుశ్య తర్పయేత్ పితృదేవతాః ।  
అక్షయాన్ ప్రాఘ్నుయాల్లోకాన్ కులం చైవ సముద్ధరేత్ ॥ 84-84॥

తతో బ్రహ్మసరో గత్వా ధర్మారణ్యోపశోభితమ్ ।  
బ్రహ్మలోకమనాప్నోతి ప్రభాతామేవ శర్వరీమ్ ॥ 84-85॥

బ్రహ్మణా తత్ర సరసి యూపశ్రేష్ఠః సముచ్ఛితః ।  
యూపం ప్రదక్షిణం కృత్వా వాజపేయఫలం లభేత్ ॥ 84-86॥

తతో గచ్ఛేత రాజేంద్ర ధేనుకం లోకవిశ్రుతమ్ ।  
ఏకరాత్రోషితో రాజన్ ప్రయచ్ఛేత్ తిలధేనుకామ్ ॥ 84-87॥

సర్వసాపనిశుద్ధాత్మా సోమలోకం వ్రజేద్ ధ్రువమ్ ।  
తత్ర చిహ్నిం మహద్ రాజన్ అద్యాపి సుమహద్ భృశమ్ ॥ 84-88॥

కపిలాయాః సవత్సాయాః చరంత్యాః పర్వతే కృతమ్ ।  
సవత్సాయాః పదాని స్మ దృశ్యంతే ద్యాపి భారత ॥ 84-89॥

తేషూపస్పృశ్య రాజేంద్ర పదేషు నృపసత్తమ ।  
యత్ కించిదశుభం కర్మ తత్ ప్రణశ్యతి భారత ॥ 84-90॥

తతో గృధ్రవటం గచ్ఛేత్ స్థానం దేవస్య ధీమతః ।  
స్నాయీత భస్మనా తత్ర అభిగమ్య వృషధ్వజమ్ ॥ 84-91॥

బ్రాహ్మణేన భవేచ్ఛీర్ణం వ్రతం ద్వాదశవార్షికమ్ ।  
ఇతరేషాం తు వర్ణానాం సర్వసాపం ప్రణశ్యతి ॥ 84-92॥

ఉద్యంతం చ తతో గచ్ఛేత్ పర్వతం గీతనాదితమ్ ।  
సావిత్ర్యాస్తు పదం తత్ర దృశ్యతే భరతర్షభ ॥ 84-93॥

తత్ర సంధ్యాముపాసీత బ్రాహ్మణాః సంశితవ్రతః ।  
తేన హ్యుపాస్తా భవతి సంధ్యా ద్వాదశవార్షికీ ॥ 84-94॥

యోనిద్వారం చ తత్రైవ విశ్రుతం భరతర్షభ ।  
తత్రాభిగమ్య ముచ్యేత పురుషో యోనిసంకటాత్ ॥ 84-95॥

కృష్ణశుక్లావుభౌ పక్షౌ గయాయాం యో వసేన్నరః ।  
పునాత్యాసప్తమం రాజన్ కులం నాస్త్వత్ర సంశయః ॥ 84-96॥

విష్టవ్యా బహవః పుత్రా యద్యేకోపి గయాం వ్రజేత్ ।  
యజేత వాశ్వమేధేన నీలం వా వృషముత్పజేత్ ॥ 84-97॥

తతః ఫల్గుం వ్రజేద్ రాజన్ తీర్థసేవీ నరాధిప ।  
అశ్వమేధమవాప్నోతి సిద్ధిం చ మహతీం వ్రజేత్ ॥ 84-98॥

తతో గచ్ఛేత రాజేంద్ర ధర్మప్రస్థం సమాహితః ।  
 తత్ర ధర్మో మహారాజ నిత్యమాస్తే యుధిష్ఠిర ॥ 84-99॥

తత్ర కూపోదకం కృత్వా తేన స్నాతః శుచిస్తథా ।  
 పితౄన్ దేవాంస్తు సంతర్ప్య ముక్తపాపో దివం వ్రజేత్ ॥ 84-100॥

మతంగస్యాశ్రమస్తత్ర మహర్షేర్భావితాత్మనః ।  
 తం ప్రవిశ్యాశ్రమం శ్రీమత్ శ్రమశోకవినాశనమ్ ॥ 84-101॥

గవామయనయజ్ఞస్య ఫలం ప్రాప్నోతి మానవః ।  
 ధర్మం తత్రాభిసంస్పృశ్య వాజిమేధమవాఘ్నుయాత్ ॥ 84-102॥

తతో గచ్ఛేత రాజేంద్ర బ్రహ్మస్థానమనుత్తమమ్ ।  
 తత్రాభిగమ్య రాజేంద్ర బ్రహ్మణం పురుషర్షభ ॥ 84-103॥

రాజసూయాశ్వమేధాభ్యాం ఫలం విందతి మానవః ।  
 తతో రాజగృహం గచ్ఛేత్ తీర్థసేవీ నరాధిప ॥ 84-104॥

ఉపస్పృశ్య తతస్తత్ర కక్షీవానివ మోదతే ।  
 యక్షిణ్యా వైత్యకం తత్ర ప్రాశ్నీత పురుషః శుచిః ॥ 84-105॥

యక్షిణ్యాస్తు ప్రసాదేన ముచ్యతే బ్రహ్మహత్యయా ।  
 మణినాగం తతో గత్వా గోసహస్రఫలం లభేత్ ॥ 84-106॥

తైర్థికం భుంజతే యస్తు మణినాగస్య భారత ।  
 దష్టస్యాశీవిషేణాపి న తస్య క్రమతే విషమ్ ॥ 84-107॥

తత్రోష్య రజనీమేకాం గోసహస్రఫలం లభేత్ ।  
 తతో గచ్ఛేత బ్రహ్మర్షేః గౌతమస్య వనం ప్రియమ్ ॥ 84-108॥

అహల్యాయా హ్రదే స్నాత్వా వ్రజేత పరమాం గతిమ్ ।  
 అభిగమ్యాశ్రమం రాజన్ విందతే శ్రియమాత్మనః ॥ 84-109॥

తత్రోదపానం ధర్మజ్ఞ త్రిషు లోకేషు విశ్రుతమ్ ।  
తత్రాభిషేకం కృత్వా తు వాజిమేధమవాప్నుయాత్ ॥ 84-110॥

జనకస్య తు రాజర్షేః కూపస్త్రిదశపూజితః ।  
తత్రాభిషేకం కృత్వా తు విష్ణులోకమవాప్నుయాత్ ॥ 84-111॥

తతో వినశనం గచ్ఛేత్ సర్వపాపప్రమోచనమ్ ।  
వాజిపేయమవాప్నోతి సోమలోకం చ గచ్ఛతి ॥ 84-112॥

గండకీం తు సమాసాద్య సర్వతీర్థజలోద్భవామ్ ।  
వాజిపేయమవాప్నోతి సూర్యలోకం చ గచ్ఛతి ॥ 84-113॥

తతో విశల్యామాసాద్య నదీం త్రైలోక్యవిశ్రుతామ్ ।  
అగ్నిష్టోమమవాప్నోతి స్వర్గలోకం చ గచ్ఛతి ॥ 84-114॥

తతోఽధివంగం ధర్మజ్ఞ సమావిశ్య తపోవనమ్ ।  
గుహ్యకేషు మహారాజ మోదతే నాత్ర సంశయః ॥ 84-115॥

కంపనాం తు సమాసద్య నదీం సిద్ధనిషేవితామ్ ।  
పుండరీకమవాప్నోతి స్వర్గలోకం చ గచ్ఛతి ॥ 84-116॥

అథ మాహేశ్వరీం ధారాం సమాసాద్య ధరాధిప ।  
అశ్వమేధమవాప్నోతి కులం చైవ సముద్ధరేత్ ॥ 84-117॥

దివోకసాం పుష్కరిణీం సమాసాద్య నరాధిప ।  
న దుర్గతిమవాప్నోతి వాజిమేధం చ విందతి ॥ 84-118॥

అథ సోమపదం గచ్ఛేద్ బ్రహ్మచారీ సమాహితః ।  
మాహేశ్వరపదే స్నోత్వా వాజిమేధఫలం లభేత్ ॥ 84-119॥

తత్ర కోటిస్తు తీర్థానాం విశ్రుతా భరతర్షభ ।  
కూర్మరూపేణ రాజేంద్ర హ్యసురేణ దురాత్మనా ॥ 84-120॥



మియమాణా హృతా రాజన్ విష్ణునా ప్రభవిష్ణునా ।  
తత్రాభిషేకం కుర్వీత తీర్థకోట్యాం యుధిష్ఠిర ॥ 84-121॥

పుండరీకమనాప్నోతి విష్ణులోకం చ గచ్ఛతి ।  
తతో గచ్ఛేత రాజేంద్ర స్థానం నారాయణస్య చ ॥ 84-122॥

సదా సన్నిహితో యత్ర విష్ణుర్వసతి భారత ।  
యత్ర బ్రహ్మాదయో దేవాః ఋషయశ్చ తపోధనాః ॥ 84-123॥

ఆదిత్యా వసవో రుద్రాః జనార్దనముపాసతే ।  
శాలగ్రామ ఇతి ఖ్యాతః విష్ణురద్భుతకర్మకః ॥ 84-124॥

అభిగమ్య త్రిలోకేశం వరదం విష్ణుమవ్యయం ।  
అశ్వమేధమనాప్నోతి విష్ణులోకం చ గచ్ఛతి ॥ 84-125॥

తత్రోదపానం ధర్మజ్ఞ సర్వపాపప్రమోచనమ్ ।  
సముద్రాస్తత్ర చత్వారః కూపే సంనిహితాః సదా ॥ 84-126॥

తత్రోపస్పృశ్య రాజేంద్ర న దుర్గతిమనాఘ్నుయాత్ ।  
అభిగమ్య మహాదేవం వరదం రుద్రమవ్యయమ్ ॥ 84-127॥

విరాజతి యథా సోమో మేఘైర్ముక్తో నరాధిప ।  
జాతిస్మరముపస్పృశ్య శుచిః ప్రయతమానసః ॥ 84-128॥

జాతిస్మరత్వమాప్నోతి స్నోత్వా తత్ర న సంశయః ।  
మాహేశ్వరపురం గత్వా అర్చయిత్వా వృషధ్వజమ్ ॥ 84-129॥

ఈప్సితాన్ అభతే కామాన్ ఉపవాసాన్న సంశయః ।  
తతస్తు వామనం గత్వా సర్వపాపప్రమోచనమ్ ॥ 84-130॥

అభిగమ్య హరిం దేవం న దుర్గతిమనాఘ్నుయాత్ ।  
కుశికస్యాశ్రమం గచ్ఛేత్ సర్వపాపప్రమోచనమ్ ॥ 84-131॥

- కౌశికీం తత్ర గచ్ఛేత మహాపాపప్రణాశినీమ్ ।  
రాజసూయస్య యజ్ఞస్య ఫలం ప్రాప్నోతి మానవః ॥ 84-132॥
- తతో గచ్ఛేత రాజేంద్ర చంపకారణ్యముత్తమమ్ ।  
తత్రోష్య రజనీమేకాం గోసహస్రఫలం లభేత్ ॥ 84-133॥
- అథ జేష్ఠిలమాసాద్య తీర్థం పరమదుర్లభమ్ ।  
తత్రోష్య రజనీమేకాం గోసహస్రఫలం లభేత్ ॥ 84-134॥
- తత్ర విశ్వేశ్వరం దృష్ట్వా దేవ్యా సహ మహాద్యుతిమ్ ।  
మిత్రావరుణయోర్లోకాన్ ఆప్నోతి పురుషర్షభ ॥ 84-135॥
- త్రిరాత్రోపోషితస్తత్ర అగ్నిష్టోమఫలం లభేత్ ।  
కన్యాసంవేద్యమాసాద్య నియతో నియతాశనః ॥ 84-136॥
- మనోః ప్రజాపతేర్లోకాన్ ఆప్నోతి పురుషర్షభ ।  
కన్యాయాం యే ప్రయచ్ఛంతి దానమన్వపి భారత ॥ 84-137॥
- తదక్షయ్యమితి ప్రాహుః ఋషయః సంశితవ్రతాః ।  
నిశ్చీరాం చ సమాసాద్య త్రిషులోకేషు విశ్రుతామ్ ॥ 84-138॥
- అశ్వమేధమవాప్నోతి విష్ణులోకం చ గచ్ఛతి ।  
యేతు దానం ప్రయచ్ఛంతి నిర్వీరాసంగమే నరాః॥ 84-139॥
- తే యాంతి నరశార్దూల శక్రలోకమనామయమ్ ।  
తత్రాశ్రమో వసిష్ఠస్య త్రిషు లోకేషు విశ్రుతః ॥ 84-140॥
- తత్రాభిషేకం కుర్వాణః వాజపేయమవాప్నుయాత్ ।  
దేవకూటం సమాసాద్య బ్రహ్మర్షిగణసేవితమ్ ॥ 84-141॥
- అశ్వమేధమవాప్నోతి కులం చైవ సముద్ధరేత్ ।  
తతో గచ్ఛేత రాజేంద్ర కౌశికస్య మునేర్ల్లదమ్ ॥ 84-142॥

- యత్ర సిద్ధిం పరాం ప్రాప్తో విశ్వామిత్రోఽథ కౌశికః ।  
తత్ర మాసం వసేద్ వీర కౌశిక్యాం భరతర్షభ ॥ 84-143॥
- అశ్వమేధస్య యత్ పుణ్యం తస్మాసేనాధిగచ్ఛతి ।  
సర్వతీర్థవరే చైవ యో వసేత మహాహ్రదే । 84-144॥
- న దుర్గతిమవాప్నోతి విందేద్ బహు సువర్ణకమ్ ।  
కుమారమభిగమ్యాథ వీరాశ్రమనివాసినమ్ ॥ 84-145॥
- అశ్వమేధమవాప్నోతి నరో నాస్త్వత్ర సంశయః ।  
అగ్నిధారాం సమాసాద్య త్రిషు లోకేషు విశ్రుతామ్ ॥ 84-146॥
- తత్రాభిషేకం కుర్వాణః హ్యగ్నిష్టోమమవాప్నుయాత్ ।  
అభిగమ్య మహాదేవం వరదం విష్ణుమవ్యయమ్ ॥ 84-147॥
- పితామహసరో గత్వా శైలరాజసమీపతః ।  
తత్రాభిషేకం కుర్వాణః హ్యగ్నిష్టోమమవాప్నుయాత్ ॥ 84-148॥
- పితామహస్య సరసః ప్రస్రుతా లోకపావనీ ।  
కుమారధారా తత్రైవ త్రిషు లోకేషు విశ్రుతా ॥ 84-149॥
- యత్ర స్నోత్వా కృతార్థోఽస్మీత్యాత్మానమవగచ్ఛతి ।  
షష్ఠకాలోపవాసేన ముచ్యతే బ్రహ్మహత్యయా ॥ 84-150॥
- తతో గచ్ఛేత ధర్మజ్ఞ తీర్థసేవనతత్పరః ।  
శిఖరం వై మహాదేవ్యాః గౌర్యాష్టైలోక్యవిశ్రుతమ్ ॥ 84-151॥
- సమారుహ్య నరశ్రేష్ఠస్తనకుండేషు సంవిశేత్ ।  
స్తనకుండముపస్పృశ్య వాజపేయఫలం లభేత్ ॥ 84-152॥
- తత్రాభిషేకం కుర్వాణః పితృదేవార్చనే రతః ।  
హయమేధమవాప్నోతి శక్రలోకం చ గచ్ఛతి ॥ 84-153॥

తామ్రారుణం సమాసాద్య బ్రహ్మచారీ సమాహితః ।  
అశ్వమేధమవాష్నోతి బ్రహ్మలోకం చ గచ్ఛతి ॥ 84-154॥

నందిన్యాం చ సమాసాద్య కూపం దేవనిషేవితమ్ ।  
నరమేధస్య యత్ పుణ్యం తదాప్నోతి నరాధిప ॥ 84-155॥

కాలికాసంగమే స్నాత్వా కౌశిక్యరుణయోగ్గతః ।  
త్రిరాత్రోపోషితో రాజన్ సర్వపాపైః ప్రముచ్యతే ॥ 84-156॥

ఉర్వశీతీర్థమాసాద్య తతః సోమాశ్రమం బుధః ।  
కుంభకర్ణాశ్రమం గత్వా పూజ్యతే భువిమానవః ॥ 84-157॥

కోకాముఖముపస్పృశ్య బ్రహ్మచారీ యతవ్రతః ।  
జాతిస్మరత్వమాప్నోతి దృష్టమేతత్ పురాతనైః ॥ 84-158॥

ప్రాజ్ఞదీం చ సమాసాద్య కృతాత్మా భవతి ద్విజః ।  
సర్వపాపవిశుద్ధాత్మా శక్రలోకం చ గచ్ఛతి ॥ 84-159॥

ఋషభద్వీపమాసాద్య మేధ్యం క్రౌంచనిషూదనమ్ ।  
సరస్వత్యాముపస్పృశ్య విమానస్థో విరాజతే ॥ 84-160॥

ఔద్దాలకం మహారాజ తీర్థం మునినిషేవితమ్ ।  
తత్రాభిషేకం కృత్వా వై సర్వపాపైః ప్రముచ్యతే ॥ 84-161॥

ధర్మతీర్థం సమాసాద్య పుణ్యం బ్రహ్మర్షిసేవితమ్ ।  
వాజపేయమవాప్నోతి విమానస్థశ్చ పూజ్యతే ॥ 84-162॥

ఇతి శ్రీమన్మహాభారతే వనపర్వాంతర్గత తీర్థయాత్రాపర్వణి  
పులస్త్యతీర్థయాత్రాయాం చతురశీతితమోఽధ్యాయః ॥84॥



# శ్రీవేంకటేశ్వరస్వామివారి గోవిందనామావళి



## అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

